



భారజలంలో మరో ఘనత

హెవీ వాటర్ తో పాటు ఆక్సిజన్-18 వంద కిలోల ప్లాంట్ కు రంగం సిద్ధం
రూ. 160 కోట్లతో నిర్మాణం.. 31న ప్రారంభించనున్న భారత అణుశక్తి కమిషన్ చైర్మన్ అజిత్ కుమార్ మొహంతి

03

'పుర' రణరంగంలోకి సీఎం

తెలంగాణ రాజకీయ క్షేత్రంలో మున్సిపల్ ఎన్నికల నగారా రాష్ట్రవ్యాప్తంగా రాజకీయం ఒక్కసారిగా వేడెక్కింది పురపాలక పార్టీలన్నీ వ్యూహ ప్రతివ్యూహాల్లో మునిగిపోయాయి సీఎం రేవంత్ రెడ్డి స్వయంగా రంగంలోకి దిగుతున్నారు ముఖ్యమంత్రి పర్యటన షెడ్యూల్ ఇప్పటికే ఖరారైంది ఫిబ్రవరి 3న ప్రచార హోరును ప్రారంభించనున్నారు



విశాలభారతి, స్టేట్ బ్యూరో: తెలంగాణ రాజకీయ క్షేత్రంలో మున్సిపల్ ఎన్నికల నగారా మోగడంతో రాష్ట్రవ్యాప్తంగా రాజకీయం ఒక్కసారిగా వేడెక్కింది. ఎన్నికల నోటిఫికేషన్ వెలువడిన మరుక్షణమే ప్రధాన పార్టీలన్నీ వ్యూహ ప్రతివ్యూహాల్లో మునిగిపోయాయి. ఈ నేపథ్యంలో అధికార కాంగ్రెస్ పార్టీని విజయపథంలో నడిపించేందుకు ముఖ్యమంత్రి రేవంత్ రెడ్డి స్వయంగా రంగంలోకి దిగుతున్నారు. ప్రస్తుతం అమెరికా పర్యటనలో ఉన్న ఆయన నెలకొనగల సందేహానికి తిరిగి రా నున్నారు. పన్నిన వెంటనే ఏమాత్రం ఆలస్యం చేయకుండా ఫిబ్రవరి 3వ తేదీ నుంచి రాష్ట్రవ్యాప్త ఎన్నికల ప్రచార పర్యటన శ్రీకారం చుట్టాలని నిర్ణయించుకున్నారు. ఈ పర్యటన ద్వారా పార్టీ శ్రేణుల్లో ఉత్సాహం నింపడమే కాకుండా మున్సి పల్ పీఠాలను కైవసం చేసుకోవడమే లక్ష్యంగా ఆయన అడుగులు వేస్తున్నారు. ముఖ్యమంత్రి పర్యటన షెడ్యూల్ ఇప్పటికే ఖరారైంది. ఫిబ్రవరి 3న నల్గొండ జిల్లాలోని మిర్యాలగూడ నుంచి రేవంత్ తన ప్రచార హోరును ప్రారంభించనున్నారు. ఉమ్మడి నల్గొండ జిల్లా కాంగ్రెస్ కుకమకోట కావడంతో అక్కడి నుంచే శంభారావం పూరించడం ద్వారా రాష్ట్రవ్యాప్తంగా సానుకూల సంకేతాలు పంపాలని భావిస్తున్నారు. మరుసటి రోజు అంటే ఫిబ్రవరి 4న కరీంనగర్ జిల్లా జగిత్యాలలో భారీ బహిరంగ సభలో ఆయన పాల్గొంటారు. ఉత్తర తెలంగాణలో పట్టు సాధించడం కాంగ్రెస్ కు

మిగతా 2లో..



అనంతల్ కాలకు అజిత్ దాదా

మహారాష్ట్ర రాజకీయాల్లో ఊహించని మహా విషాదం ఉప ముఖ్యమంత్రి అజిత్ పవార్ మరణించారు ప్రయాణిస్తున్న విమానం నియంత్రణ కోల్పోయింది సాంకేతిక లోపంతో ఒక్కసారిగా కుప్పకూలిపోయింది రాష్ట్రవ్యాప్తంగా విషాద ఛాయలు అలముకున్నాయి

విశాలభారతి, జాతీయం:

మహారాష్ట్ర రాజకీయాల్లో ఎన్నడూ ఊహించని మహా విషాదం ముసురుకుంది. ఆ రాష్ట్ర రాజకీయాల్లో ధ్రువతారగా వెలుగొందు తున్న ఉప ముఖ్యమంత్రి, సీనియర్ నేత అజిత్ పవార్ విమాన ప్రమాద రూపంలో అనంత లోకాలకు వెళ్లడం యావత్ దేశాన్ని దిగ్భ్రాంతికి గురిచేసింది. బారామతి విమానాశ్రయంలో

బుధవారం ఉదయం జరిగిన ఈ ఘోర ప్రమాదం మహారాష్ట్ర ప్రజల గుండెల్లో పెను గాయంగా మిగిలిపోయింది. ఆకాశమే హద్దుగా రాజకీయ వ్యూహాలు వన్నిన ఒక ధీశాలి, ఆకాశ మార్గం లోనే తిరిగిరాని లోకాలకు వెళ్లడం రాజకీయ వర్గాల్లో తీరని వేదనను నింపింది. ఈ విషాద ఫలటనకు సంబంధించి అధికారిక పర్ధాల సమాచారం ప్రకారం,

మిగతా 2లో..

సీనియర్ అసిస్టెంట్ రాజ్యమేలుతున్నాడా?



- ఎస్ఆర్ఎల్ఐపి భూసేకరణలో అధికారుల నిర్లక్ష్యం
- సబ్ కలెక్టర్ గైర్దాజరు, సీనియర్ అసిస్టెంట్ చేతుల్లో వ్యవహారం
- 60 రోజుల గడువు ముగిసిన తర్వాత గ్రామసభ చట్టబద్ధతపై అనుమానాలు
- సబ్ కలెక్టర్ లేకుండానే భూసేకరణ గ్రామసభ పరిపాలనా వైఫల్యమా?
- నోటిఫికేషన్ లోపాలతో రైతులకు కోర్టు అవకాశాలు దెబ్బతిన్నాయన్న ఆరోపణలు

06

జనమయ్యేమహా జాతర

- ములుగు అడవులన్నీ ఇప్పుడు జనారణ్యంగా మారాయి
- మేడారం మహాజాతర అట్టహాసంగా ప్రారంభమైంది
- భక్తులతో ములుగు జిల్లా అంతా కోలాహలంగా కనిపిస్తోంది
- ఇతర రాష్ట్రాల నుంచి కూడా జనం పోటిత్తుతున్నారు
- జంపన్న వాగు ప్రాంతమంతా కిటకిటలాడుతోంది

విశాలభారతి, స్టేట్ బ్యూరో:

ములుగు జిల్లాలోని దట్టమైన అడవులన్నీ ఇప్పుడు జనారణ్యంగా మారాయి. ఆసియాలో నే అతిపెద్ద గిరిజన పండుగగా ప్రసిద్ధి చెందిన మేడారం సమృద్ధిపారలమృ మహాజాతర అట్టహాసంగా ప్రారంభం కావడంతో భక్తజనం మేడారం బాట పట్టారు. వందల కిలోమీటర్ల దూరం నుండి ఎద్ద బండ్లు, ట్రాక్టర్లు, బస్సులు, సొంత వాహనా ల్లో తరలివస్తున్న భక్తులతో ములుగు జిల్లా అంతా కోలాహలంగా కనిపిస్తోంది. గిరిజన సంప్రదా యాలకు ప్రతీకగా నిలిచే ఈ మహోత్సవంలో పాల్గొనేందుకు తెలుగు రాష్ట్రాలతో పాటు చత్తీస్ గడ్, మహారాష్ట్ర, ఒడిశా రాష్ట్రాల నుంచి కూడా జనం పోటిత్తుతున్నారు. మేడారం అటవీ ప్రాంతమంతా భక్తుల రాకతో

మిగతా 3లో..





దానం నాగేందర్ కు స్పీకర్ నోటీసులు

- ఫిరాయింపుల పర్యం ఇప్పుడు కైమాకీనకు చేరుకుంది
- ఎమ్మెల్యే దానం అనర్గత వేటు చర్చనీయాంశమవుతోంది
- ఈ వ్యవహారంపై స్పీకర్ గడ్డం దూకుడు పెంచారు
- వ్యక్తిగత విచారణ ద్వారా వాస్తవాలను నిగ్గుతేల్చాలని నిర్ణయం
- న్యాయవ్యవస్థ వైఖరి ఇప్పుడు అందరినీ ఉత్కంఠకు గురిచేస్తోంది

02

ఐక్యంగా నిలబడాలి

- పార్లమెంట్ బడ్జెట్ సమావేశాలు ప్రారంభమయ్యాయి
- ఈ సందర్భంగా రాష్ట్రపతి ద్రౌపదీ ముర్ము ప్రసంగించారు
- దేశం ప్రపంచం గర్వించే స్థాయికి చేరుకుందని ఉద్ఘాటించారు
- నవ భారత నిర్మాణానికి బలమైన పునాది వేస్తోందని భీమా
- 25 కోట్ల మంది ప్రజలు పేదరికం నుంచి ముక్తి పొందారన్నారు



02

పదో ఒకరోజు బాంబు పేలుస్తా..!

- తెలంగాణ రాజకీయాల్లో మునుగోడు సెగ
- ఇప్పటికే రాష్ట్ర రాజకీయం రసవత్తరంగా మారింది
- ఎమ్మెల్యే కోమటిరెడ్డి రాజగోపాల్ రెడ్డి సంచలన వ్యాఖ్యలు
- సర్కారుపైనే తిరుగుబాటు బావుటా ఎగురవేశారు
- కాంగ్రెస్ అధిష్టానానికి పెను తలనొప్పిగా మారింది



03


తెలంగాణ ఎక్సైజ్ శాఖలో భారీ స్కామ్

- ప్రభుత్వంపై హారీష్ రావు విరుచుకుపడ్డారు
- ఎక్సైజ్ శాఖలో కొత్త దందాకు తెరలేపారన్నారు
- పాలనలో పారదర్శకత లోపించిందని ఆరోపించారు
- లిక్కర్ మాఫియా చేతుల్లోకి పాలన వెళ్లిపోయిందన్నారు
- రైతుల కడుపు కొట్టి మేలు చేస్తున్నారని ధ్వజమెత్తారు
- మద్యం తయారీదారుల ప్రభుత్వమని విమర్శించారు

విశాలభారతి, స్టేట్ బ్యూరో:

రాష్ట్రంలో కాంగ్రెస్ పాలనలో అదినీతి అక్రమాలు హద్దులు దాటుతున్నాయని, ముఖ్యంగా ఎక్సైజ్ శాఖలో కొత్త దందాకు తెరలేపారని మాజీ మంత్రి హరీష్ రావు తీవ్రస్థాయిలో విరుచు కుప్పడ్డారు. ప్రభుత్వం కేవలం మద్యం సొండికేట్లు ప్రయోజనాలే పరమావధిగా పనిచేస్తోందని విమర్శించిన ఆయన, పాలనలో పారదర్శకత పూర్తిగా లోపించిందని ఆరోపించారు. రాష్ట్ర చరిత్రలో ఎన్నడూ లేని ఏధంగా లిక్కర్ మాఫియా చేతుల్లోకి పాలన వెళ్లిపోవడమే కాకుండా, సామాన్య రైతుల కడుపు కొట్టి మరీ మద్యం కంపెనీలకు మేలు చేస్తున్నారని ఆయన ధ్వజమెత్తారు. రాష్ట్రవ్యాప్తంగా కొత్తగా 25 మైక్రో బ్రూవరీలకు అనుమతులు ఇచ్చే ప్రక్రియలో భారీ కుంభకోణం జరిగిందని హరీష్ రావు సంచలన వ్యాఖ్యలు చేశారు.

మిగతా 2లో..



మున్సిపల్ నామినేషన్ల జోరు

- రాష్ట్రంలో మున్సిపల్ ఎన్నికల సందడి ప్రారంభమైంది
- కార్పొరేషన్లు, మున్సిపాలిటీల్లో నామినేషన్ల పర్యం
- రిటర్నింగ్ అధికారుల కార్యాలయాల వద్ద నేతల తాకిడి
- జనవరి 31న నామినేషన్ల పరిశీలన జరగుతుంది
- ఉపసంహరణకు ఫిబ్రవరి 3వ తేదీ వరకు గడువు



03

తొలి రోజు ముగిసిన నామినేషన్ల స్వీకరణ

► ఆరు నామినేషన్ల దాఖలు



చౌటుప్పల్, విశాలభారతి: తెలంగాణ రాష్ట్ర రెండవ మున్సిపల్ సాధారణ ఎన్నికలు 2026లో భాగంగా చౌటుప్పల్ మున్సిపాలిటీలో నామినేషన్ల స్వీకరణ ప్రక్రియ చురుగ్గా సాగుతోంది.ఎన్నికల షెడ్యూల్ ప్రకారం మొదటి రోజైన బుధవారం రోజున వివిధ వార్డుల నుండి మొత్తం 6 నామినేషన్లు స్వీకరించబడినట్లు ఎన్నికల అధికారులు వెల్లడించారు. ఐతే కాంగ్రెస్ పార్టీ తరపున 4, బిఆర్ఎస్ పార్టీ తరపున 2 నామినేషన్ల దాఖలు చేయడం జరిగింది.మున్సిపల్ కార్యాలయంలో ఏర్పాటు చేసిన ప్రత్యేక కౌంటర్ల ద్వారా అధికారులు ఈ నామినేషన్లను స్వీకరించారు. నామినేషన్ల దాఖలుకు చివరి గడువు జనవరి 30 వరకు ఉన్నందున, రాబోయే రెండు రోజుల్లో మరిన్ని నామినేషన్లు వచ్చే అవకాశం ఉందని అధికారులు భావిస్తున్నారు. ఈ ప్రక్రియ అంతా ప్రశాంతంగా నిబంధనలకు అనుగుణంగా కొనసాగుతోందని అసిస్టెంట్ డిప్టీ ఎలక్షన్ అథారిటీ మరియు మున్సిపల్ కమిషనర్ గుత్త వెంకట్రారెడ్డి ఒక ప్రకటనలో తెలిపారు.

ఆర్టిఐ జనగాం జిల్లా ఇంఛార్జిగా పడమటి రెడ్డి ఏను పాదం



దేవరవూల, విశాలభారతి: ఆర్ టిఐ మహేందర్ గౌడ్ రాష్ట్ర అధ్యక్షుడు ఫౌండర్ వారి ఆధ్వర్యంలో ఈరోజు జనగాం జిల్లా కమిటీ ఏర్పాటు చేయడం జరిగింది. ఈ కమిటీలో కడపటిడి కిచెందిన పద మందిలో యేనుని జిల్లా ఇన్చార్జిగా నియమించడం జరిగింది. నాకు ఈ అవకాశం ఇచ్చిన రాష్ట్ర అధ్యక్షులు మహేందర్ అన్న గారికి అలాగే జిల్లా కమిటీ లీడర్లకి హృదయపూర్వక ధన్యవాదాలు, నాకు ఇచ్చిన ఈ అవకాశాన్ని దుర్వినియోగం చేసుకోకుండా ప్రజల కోసం ప్రజల శ్రేయస్సు కోసం కష్టపడుతున్నానని ప్రజల పక్షం అనుక్షణం నిలబడుతుందని, నేను ప్రజల పక్షాన నిలబడతానని, మనస్ఫూర్తిగా కోరుకుంటూ ఆర్.టి.ఐ జిల్లా ఇన్చార్జి పదమటి ఏను పాదం తెలిపారు.

తండ్రి కొడుకుల జ్ఞాపకార్థం విద్యార్థులకు ఫ్లేట్ల పంపిణీ



దేవరవూల, విశాలభారతి: మండలం సింగరాజుపల్లి గ్రామ హరిజన కాలనీలో గల ప్రభుత్వ ప్రాథమిక పాఠశాల విద్యార్థులకు మరియు అంగన్వాడీ పిల్లలకు, దివంగత తాళ్లపల్లి సంజీవఉదయ్ తండ్రికొడుకుల జ్ఞాపకార్థం, వారి సతీమణి తాళ్లపల్లి శ్రీమతి, కుమారుడు విజయ్ కుమార్ లు అందరికీ ఫ్లేట్లు పంపిణీ చేశారు. ఈ సందర్భంగా ప్రధానోపాధ్యాయులు బాస్సుల అంజయ్య మాట్లాడుతూ, వారి ఆత్మకు శాంతి చేకూరాలని ఆకాంక్షిస్తూ ప్రమాద సానుభూతి ని తెలియజేశారు. ఈ కార్యక్రమం లో వార్డు మెంబర్ కొంగిరి, జ్యోతిరాములు, రాపాక సంతోష్, అంగన్వాడీ టీచర్ చింతల శ్రీలత, రాపాక శ్రీలత, రాపాక లలిత, ఆయాల లక్ష్మి మరియు విద్యార్థులు పాల్గొన్నారు.

సీపీఐ మండల కార్యదర్శి రాజన్నకు జర్నలిస్టుల పరామర్శ

► త్వరగా కోలుకోవాలని ఆకాంక్ష



మహబూబాబాద్, విశాలభారతి: మహబూబాబాద్ జిల్లా కురవి మండల సీపీఐ కార్యదర్శి కర్ణం రాజన్న ఆనారోగ్యంతో బాధపడుతూ తన స్వగృహంలో చికిత్స పొందుతున్నారు. ఈ విషయాన్ని తెలుసుకున్న జర్నలిస్టులు బుధవారం ఆయన నివాసానికి చేరుకుని పరామర్శించారు. టీయడబ్ల్యూ.జే - (ఐజేయు) జిల్లా నాడుల నియంత్రణ కమిటీ కో-కన్వీనర్ బేతపల్లె సహదేవ్, సంఘం మండల కోశాధికారి ఆమెద నాగరాజు, ఎం.ఆర్.పీ.ఎస్ జిల్లా సీనియర్ నాయకులు మిర్జాల్ శ్రీనివాస్, జర్నలిస్ట్ కమటం నాగేశ్వర్ రావు లు రాజన్నను పరామర్శించి ఆయన ఆరోగ్య పరిస్థితిని అడిగి తెలుసుకున్నారు. ఈ సందర్భంగా వారు మాట్లాడుతూ, రాజన్న త్వరగా కోలుకోవాలి పట్టి ప్రజా సమస్యలపై పోరాటానికి సిద్ధం కావాలని ఆకాంక్షించారు. ప్రజల కోసం నిరంతరం పోరాడే నాయకుడిగా రాజన్నకు మంచి గుర్తింపు ఉందని, ఆయన ఆరోగ్యం త్వరగా మెరుగుపడాలని ఆకాంక్షించారు.

స్కూల్ బస్సు బోల్తా.. స్వల్ప గాయాలతో బయటపడ్డ విద్యార్థులు



మొయినాబాద్, విశాలభారతి: స్కూల్ బస్ బోల్తా కొట్టి.. స్వల్ప గాయాలతో బయటపడ్డ విద్యార్థులు ఈ ఘటన మొయినాబాద్ మున్సిపల్ పరిధిలోని మృగవని పార్కు వద్ద టాంబుచేసుకుంది. ఈ ఘటనకు సంబంధించిన వివరాలు ఇలా ఉన్నాయి. బంధర్లపల్లె జాగీర్ లోని హైదరాబాద్ స్కూల్ ఆఫ్ ఎక్సెల్సెన్స్ స్కూలుకు చెందిన టీజీ 07వీ 2935 గల బస్సు మొయినాబాద్ మున్సిపల్ పరిధిలోని అజీజ్ నగర్ లోగల దాండినీ పంక్షన్ హోల్లో స్కూలు వారికోతప్ప దినోత్సవానికి సంబంధించిన స్టేజ్ ప్రాక్టీస్ కార్యక్రమాన్ని నిర్వహించి, తిరిగి పారాయణ సమయంలో మృగావని పార్కు వద్దకు చేరుకోగా.. బస్సు డ్రైవర్ కు బస్సు పంక్యర్ విన్యవద్దడంతో ఆకస్మికంగా బ్రేకులు వేయడంతో అదుపుతప్పి డివైడర్ ను డీకొన్ని బోల్తా కొట్టింది. ప్రమాద సమయంలో బస్సులో ఉన్న 25 మంది విద్యార్థులు స్వల్ప గాయాలతో పాయటపడ్డారు. సమాచారం అందుకున్న చేపల్లె డీసీపీ యోగేష్ గౌతమ్, మొయినాబాద్ తహసీల్దార్ గౌతమ్ కుమార్, సీఐ పవన్ కుమార్ రెడ్డి, ఎస్సెలు ఘటన స్థలానికి చేరుకొని అంబులెన్స్ ద్వారా ఆసుపత్రికి తరలించారు. ఈ రోడ్డు ప్రమాదం కారణంగా హైదరాబాద్ బీజాపూర్ రహదారిపై భారీగా ట్రాఫిక్ జామ్ ఏర్పడింది.

వివాహిత అదృశ్యం



ఆర్కూర్, విశాలభారతి: నందిపేట్ మండల కేంద్రానికి చెందిన గంధం గంగోత్రి వయస్సు 20 సంవత్సరాల తన ఆరు నెలల కాతురుతో మంగళవారం ఉదయం నుండి కనబడడం లేదని గంగోత్రి తల్లి సాయమ్మ పిర్రావర మేరకు కేసు సమాచార చేసినట్లు నందిపేట్ ఎస్సై శామ్ రాజ్ తెలిపారు. తన కాతురి అవాళి కొరకు చుట్టుపక్కల గ్రామాలలో వెతికిన ఆవాళి దొర కలేదు. ఇంట్లో నుండి వెళ్లబడుతున్న మెరుగిన కలర్ వీర, చామన చాయ కలర్ ఉంటుంది ఎవరికైనా ఆవాళి తెలిస్తే సందిపేట్ పోలీసులకు సమాచారం అందించగలరని కోరారు.

పెద్ద అంబర్ పేట్—కుంట్లూరు డివిజన్లలో అభివృద్ధి పనులపై సమీక్షా సమావేశం

► ముఖ్య అతిథులుగా స్థానిక ఎమ్మెల్యే మల్ రెడ్డి రంగారెడ్డి జహెచ్ఎంసీ ఎల్బీసీసీసీ జోనల్ కమిషనర్ హేమాంత్ కేశవ్ పవర్



విశాలభారతి, అజ్ఞాభాషారెడ్డి: గ్రేటర్ హైదరాబాద్ మున్సిపల్ కార్పొరేషన్ (జీహెచ్ఎంసీ) అధ్యర్థంలో పెద్ద అంబర్ పేట్ డివిజన్ కుంట్లూరు డివిజన్ పరిధిలోని పలు కాలనీల్లో చేపట్టబడిన అభివృద్ధి పనులు, మౌలిక సదుపాయాల సమస్యలపై ప్రత్యేక సమీక్షా సమావేశం నిర్వహించడం జరిగింది.ఈ సమావేశానికి ఇబ్రహీంపట్నం ఎమ్మెల్యే మల్ రెడ్డి రంగారెడ్డి అధ్యక్షత వహించారు. ఇందుకు ముందు ఆయా డివిజన్లలోని కాలనీల్లో పర్యటించి, రోడ్లు, డ్రైనేజీ, తాగునీటి సరఫరా, విద్యుత్, వర్షపు నీటి నిల్వలు తదితర సమస్యలను ప్రత్యక్షంగా పరిశీలించారు. అనంతరం ఎన్ఎస్ఆర్ కళా కన్వెన్షన్ హోల్లో నిర్వహించిన సమీక్షా సమావేశంలో జీహెచ్ఎంసీ, రెవెన్యూ, ఇరిగేషన్, మెట్రో వాటర్, విద్యుత్, ఆర్ & బి తదితర శాఖల అధికారులతో కాలనీ వారిగా సమస్యలపై విస్తృతంగా చర్చించారు.

ప్రజాసేవ పరమావధి పట్టణ ప్రజల అభివృద్ధి నా లక్ష్యం

► 13వ వార్డు అభ్యర్థిగా మీ ముందుకు వస్తున్నాను ఆశీర్వాదించండి
► బత్తుల వాణి విప్లవ్ కుమార్ గౌడ్



చౌటుప్పల్, విశాలభారతి: చిన్న వయసులోనే అనేక సామాజిక సేవా కార్యక్రమాల చేసే పట్టణ ప్రజలకు సామాజిక సేవా కార్యక్రమాల అందిస్తున్న వాణి విప్లవ్ కుమార్ గౌడ్. ఆధ్యాత్మిక మార్గంలో గణేష్ విగ్రహాల పంపిణీ, అన్నప్రసాద వితరణ కార్యక్రమాల ఆలయాల అభివృద్ధికి కృషి పట్టణంలో అభివృద్ధి సేవలను కొనసాగించాలనే లక్ష్యంతో అనేక సేవా కార్యక్రమాలను చేపట్టారు. నిరుపేదలకు ఆపదలో వున్న వారికి నిత్యపరక వస్తువులను అందిస్తున్న నిరుపేద కుటుంబంలో మృతి చెందిన కుటుంబానికి ఆర్థిక సహాయం అందిస్తూ, అనారోగ్యంతో హాస్పిటల్ లో చేరిన వారికి ఆర్థిక సహాయం అందజేస్తూ మానవత్వం చాటుకుంటున్న మహోన్నత వ్యక్తి బత్తుల వాణి విప్లవ్ గౌడ్. ఆధ్యాత్మిక మార్గంలో అభివృద్ధికి కృషి విచారకు పవిత్ర, గణేష్ సవారాత్మల్లో దసరా పుష్కలం సవారాత్మలకు ఉత్సవాల్లో యువతకు ఆధ్యాత్మిక మార్గం వైపు నడవాలని యువతకు గణేష్ మండపాలకు గణేష్ విగ్రహాలను, దుర్గామాత విగ్రహాలను అందిస్తూ ఆ మండపాల వద్ద అన్నప్రసాద వితరణ కార్యక్రమాల చేపడుతూ ఆలయాల అభివృద్ధికి కృషి చేస్తూ యువతని నిత్యం ఆధ్యాత్మిక మార్గంలో నడిపిస్తున్నారు. యువతకు శ్రీదా స్మార్తినిస్తూ శ్రీదలు నిర్వహించిన యువతకు శ్రీదల్లో రాణించాలని వారికి శ్రీద టీచర్స్, స్పోర్ట్స్, మెట్రీడియల్స్ అందిస్తూ పాఠశాల స్థాయి శ్రీదల్లో విజేతలుగా నిలిచిన విద్యార్థిని, విద్యార్థులకు ప్రోత్సాహ బహుమతులను అందిస్తూ

మండల అభివృద్ధి అధికారి శ్రీ జి. జలెండర్ రెడ్డి, కొత్త గ్రామ సర్పంచ్ దేశాబోయిన

► బాలస్వామితో రెడ్ లైన్ రిపోకా గ్రామాన్ని సమీక్షి పర్యటన



పటిగండ్, విశాలభారతి: యాదాద్రి భువనగిరి జిల్లా పటిగండ్ మండలంలోని రెడ్ లైన్ రిపోకా: ఈ రోజు మండల పరిషత్ అభివృద్ధి అధికారి శ్రీ జి. జలెండర్ రెడ్డి, నూతనంగా ఎన్నికైన గ్రామ సర్పంచ్ దేశాబోయిన బాలస్వామి, గ్రామ కార్యదర్శితో కలిసి రెడ్ లైన్ రిపోకా గ్రామాన్ని సందర్శించారు. పర్యటన సందర్భంగా హైస్కూల్ లో నిర్వాణలో ఉన్న కాంపౌండ్ వాల్ పనులను పరిశీలించారు. పాఠశాల ప్రధానోపాధ్యాయులు బి. అమృతతో తెలియజేసిన సమస్యలను తెలుసుకుని, తగిన చర్యలు తీసుకుంటామని హామీ ఇచ్చారు. అనంతరం ప్రాథమిక పాఠశాల, అంగన్వాడీ కేంద్రాలను సందర్శించి, సిబ్బందిని హాజరు రిజిస్టర్లు, ఆవార నిల్వలు, భోజన నాణ్యతను పరిశీలించారు. పిల్లలతో మాట్లాడి భోజనం నాణ్యతపై వారి అభిప్రాయాలను తెలుసుకుని, పంద శాతం హాజరు ఉండేలా సూచించారు. తదుపరి ఆరోగ్య ఉప కేంద్రాన్ని పరిశీలించి, సిబ్బంది హాజరు, అవుట్ పేషెంట్ రిజిస్టర్, రోజువారీ రోగుల సంఖ్య మరియు అందుబాటులో ఉన్న మందుల

మున్సిపల్ ఎన్నికలకు కట్టుదిట్టమైన భద్రతా ఏర్పాట్లు

► డీసీపీ యోగేష్ గౌతమ్



మొయినాబాద్, విశాలభారతి: మొయినాబాద్ మున్సిపల్ ఎన్నికలను శాంతియుతంగా, పొరద ర్యకూడ నిర్వహించేందుకు పోలీస్ శాఖ కట్టుదిట్టమైన భద్రతా చర్యలు చేపడుతోందని చేపల్లె డీసీపీ యోగేష్ గౌతమ్ తెలిపారు. ఎన్నికల నేపథ్యంలో ఎలాంటి అవాంఛనీయ ఘటనలకు తావు లేకుండా పూర్తి స్థాయి పోలీస్ బందోబస్తాన్ని ఏర్పాటు చేస్తున్నట్లు ఆయన స్పష్టం చేశారు. ఎన్నికల ప్రక్రియ ప్రారంభమైన నోటిఫికేషన్ దశ నుంచి పోలింగ్, కౌంటింగ్ పూర్తయ్యే వరకు పోలీస్ శాఖ నిరంతరం అప్రమత్తంగా వ్యవహరిస్తుందని తెలిపారు. సమస్యాత్మక ప్రాంతాలు, సున్నిత పోలింగ్ కేంద్రాలపై ప్రత్యేక దృష్టిసారించి అదనపు బలగాలను మోపారినామని పేర్కొన్నారు. పోలింగ్ రోజున ప్రతి పోలింగ్ కేంద్రం వద్ద తగిన సంఖ్యలో పోలీస్ సిబ్బందిని నియమించి, గన్స్ పేషడంతో పాటు సీసీటీవీ కెమెరాల ద్వారా

నామినేషన్ల కేంద్రాన్ని తనిఖీ చేసిన ఆర్డీవో



కోదాడ, విశాలభారతి: మున్సిపల్ ఎన్నికల నామినేషన్ల స్వీకరణ మొదటి రోజు కాపడంతో కోదాడ పురపాలక కార్యాలయంలోని ఏర్పాటు చేసిన కేంద్రాలను ఆర్డీవో సూర్యనారాయణ రావు, డిఎస్సీ శ్రీనివాస్ రెడ్డి బుధవారం సందర్శించారు. నామినేషన్ల స్వీకరణ తీరు బంధోబస్తాన్ని ఏర్పాటు నాడు క్షేత్రస్థాయిలో పరిశీలించారు. అభ్యర్థులు, అనుచరుల తాకిడి పెరిగి అవకాశం ఉన్నందున సిబ్బంది అప్రమత్తంగా ఉండాలని సూచించారు. నిబంధనల ప్రకారం నామినేషన్ పత్రాలను క్షుణ్ణం గా పరిశీలించాలని, అవాంఛనీయ సంఘటనలు

ఎలాంటి రాజీ ఉండకూడదని, నిర్లక్ష్యం వహిస్తే చర్యలు తప్పవని స్పష్టం చేశారు. ఈ కార్యక్రమంలో జోనల్ కమిషనర్ హేమాంత్ కేశవ్ పాటిల్, జాయింట్ కమిషనర్ కృష్ణకుమార్, టీవీ ఇంజనీర్ అశోక్ రెడ్డి, డిప్యూటీ కమిషనర్ రవీందర్ రెడ్డి, గడ్డి అన్యారం వ్యవసాయ మార్కెట్ కమిటీ చైర్మన్ బిలుక మధుసూదన్ రెడ్డి, వైస్ చైర్మన్ భాస్కరాచారి, పెద్ద అంబర్ పేట్ మున్సిపాలిటీ కాంగ్రెస్ పార్టీ అధ్యక్షులు కొత్తపల్లి జైపాల్ రెడ్డి స్థానిక మున్సిపల్ మాజీ ప్రజా ప్రతినిధులు పండుగల రాజు, చామ విజయ శేఖర్ రెడ్డి, సిద్ధాంతి కృష్ణ రెడ్డి, పసుల రాజేందర్ ముద్దిరాజ్, గ్యారం శ్రీనివాస్, చామ కృష్ణ రెడ్డి, సుప్రసేనారెడ్డి, జోర్జ్ శ్రీరాములు, వడ్డేపల్లి విద్యా విజయేందర్ రెడ్డి, పలు కాలనీల వెల్దేర్ అసోసియేషన్ అధ్యక్షులు ప్రజలు తదితరులు పాల్గొన్నారు.

పురపౌరు ఎన్నికల నామినేషన్ల ప్రక్రియ ప్రారంభం

► మొయినాబాద్ లో 6 మంది అభ్యర్థుల నామినేషన్ల దాఖలు



మొయినాబాద్, విశాలభారతి: మొయినాబాద్ మున్సిపల్ పరిధిలోని పురపౌరు నామినేషన్ల ప్రక్రియ ప్రారంభమైంది. మొయినాబాద్ మున్సిపల్ పరిధిలోని 26 వార్డులు ఉన్నాయి. అధికారులు మొయినాబాద్ మున్సిపల్ పరిధిలోని ఎవార్డు హెచ్ పాఠశాలను నామినేషన్ కేంద్రంగా ప్రకటించి, అభ్యర్థుల నుంచి నామినేషన్లను స్వీకరించి, మొదటి రోజు కౌన్సిల్ పదవికి 6 మంది అభ్యర్థులు నామినేషన్ దాఖలు చేసినట్లు మొయినాబాద్ మున్సిపల్ కమిషనర్ జాకీర్ అహ్మద్ పేర్కొన్నారు. మొయినాబాద్ మున్సిపల్ పరిధిలోని 5వ వార్డు, 13వ వార్డు, 17వ వార్డు, 25వ వార్డులలో మొత్తం 26 వార్డులకు 6 మంది అభ్యర్థులు నామినేషన్లు వేసినట్లు మొయినాబాద్ మున్సిపల్ కమిషనర్ జాకీర్ అహ్మద్ తెలిపారు.

తొలి రోజు ముగిసిన నామినేషన్ల స్వీకరణ

► ఆరు నామినేషన్ల దాఖలు



చౌటుప్పల్, విశాలభారతి: తెలంగాణ రాష్ట్ర రెండవ మున్సిపల్ సాధారణ ఎన్నికలు 2026లో భాగంగా చౌటుప్పల్ మున్సిపాలిటీలో నామినేషన్ల స్వీకరణ ప్రక్రియ చురుగ్గా సాగుతోంది. ఎన్నికల షెడ్యూల్ ప్రకారం మొదటి రోజైన బుధవారం రోజున వివిధ వార్డుల నుండి మొత్తం 6 నామినేషన్లు స్వీకరించబడినట్లు ఎన్నికల అధికారులు వెల్లడించారు. ఐతే కాంగ్రెస్ పార్టీ తరపున 4, బిఆర్ఎస్ పార్టీ తరపున 2 నామినేషన్ల దాఖలు చేయడం జరిగింది. మున్సిపల్ కార్యాలయంలో ఏర్పాటు చేసిన ప్రత్యేక కౌంటర్ల ద్వారా అధికారులు ఈ నామినేషన్లను స్వీకరించారు. నామినేషన్ల దాఖలుకు చివరి గడువు జనవరి 30 వరకు ఉన్నందున, రాబోయే రెండు రోజుల్లో మరిన్ని నామినేషన్లు వచ్చే అవకాశం ఉందని అధికారులు భావిస్తున్నారు. ఈ ప్రక్రియ అంతా ప్రశాంతంగా నిబంధనలకు అనుగుణంగా కొనసాగుతోందని అసిస్టెంట్ డిప్టీ ఎలక్షన్ అథారిటీ మరియు మున్సిపల్ కమిషనర్ గుత్త వెంకట్రారెడ్డి ఒక ప్రకటనలో తెలిపారు.

కర్ల రాజేష్ కుటుంబానికి లక్ష రూపాయల ఆర్థిక సాయం



కోదాడ, విశాలభారతి: సమాజంలో అల్పదుగు, అణగారిన వర్గాల అభివృద్ధికి ఈడబ్ల్యూ.ఎస్ సొసైటీ నిరంతరం కృషి చేస్తుందని ఆ సంస్థ వైస్ చైర్మన్ శ్రీనివాస్ బహదూర్ తెలిపారు. బుధవారం కోదాడ పట్టణంలో జరిపిన మృతి చెందిన దళిత ముందుకు దక్క రాజేష్ నివాసానికి సొసైటీ వ్యవస్థాపకులు నాగర్ కర్నూల్ ఎంపీ మల్లు రవి ఆదేశాల మేరకు వెళ్లి రాజేష్ తల్లి లలితకు తక్షణ సహాయం కింద లక్ష రూపాయల చెక్కును అందజేశారు. రాజేష్ కుటుంబానికి భవిష్యత్తులో కూడా తమ సంస్థ ద్వారా అందగా నిలుస్తాయని భరోసా కల్పించారు. రాష్ట్రవాస్తంగా నిరుపేదలకు, అభాగ్యులకు తమ సంస్థ అందగా ఉంటుందని ఆ సందర్భంగా వారు పేర్కొన్నారు. ఈ కార్యక్రమంలో సంస్థ ట్రజరీ కడమంచి సహదేవ్, ఈసీ మెంబర్లు మొహమ్మద్ ఖాజా మొయినాద్, సరోష్, స్థానిక నాయకులు ఏపూర్ రాజు, గంధం యాదగిరి, కుడుముల లక్ష్మీనారాయణ, కాంపాటి పుల్లయ్య, శ్రీకాంత్ తదితరులు పాల్గొన్నారు.

ఉత్తమ ఆర్డీవో సూర్యనారాయణకు ఘన సన్మానం



కోదాడ, విశాలభారతి: విధి నిర్వహణలో నిబద్ధతతో పనిచేసే అధికారులకు ఎప్పుడూ ఆదరణ ఉంటుందని విశ్రాంత ఉద్యోగుల సమం రాష్ట్ర ఉపాధ్యక్షులు రాజేష్ నితారాయయ్య అన్నారు. బుధవారం కోదాడ ఆర్డీవో కార్యాలయంలో గణతంత్ర దినోత్సవం సందర్భంగా జిల్లా కలెక్టర్, ఎస్సీల చేతుల మీదుగా 'ఉత్తమ ఆర్డీవో' అవార్డు అందుకున్న సూర్యనారాయణకు ఘన సన్మానం చేసారు. ఈ సందర్భంగా సీ తారామయ్య మాట్లాడుతూ సూర్యనారాయణ వంటి నిజాయితీ గల అధికారులు వ్యవస్థకు గర్వకారణమని కొనియాడారు. ఆయన సేవలను గుర్తించి అవార్డు అందజేయడం పట్ల హర్షం వ్యక్తం చేశారు. రాసన్న రోజుల్లో వారు మరిన్ని ఉన్నతమైన పదవులు అందుకోవాలని ఆకాంక్షించారు. ఈ కార్యక్రమంలో జిల్లా అధ్యక్షులు బొల్ల రాంబాబు, కోదాడ యూనిట్ కార్యదర్శి రమ్య వర ప్రసాద్, ఆర్థిక కార్యదర్శి వీరబాబు, సీనియర్ సీనిజెన్ అధ్యక్షులు గడ్డం సర్వయ్య, పొట్ల జగన్మోహన్ రావు తదితరులు పాల్గొన్నారు.

ఎంపీ టీడీపీ సన్మానించిన బిఆర్ఎస్ నాయకులు



కేశవపేట, విశాలభారతి: మండల కేంద్రంలో ఎంపీ టీడీ. గా విధులు నిర్వహిస్తున్న రవిచంద్రకుమార్ రెడ్డి ఉత్తమ పరిపాలన అధికారిగా రిపబ్లిక్ మేడు కలలో జిల్లా కలెక్టర్ చేతుల మీదుగా ప్రశంసా పత్రాన్ని అందుకున్నారు. దీంతో బుధవారం కొత్తపేట సింగిల్ మింట్ మాజీ చైర్మన్ గంధం జగదీశ్వర్ గౌడ్ ఆధ్వర్యంలో కాకుమర్ బిఆర్ఎస్ నాయకులు ఎంపీ టీడీ రవిచంద్రకుమార్ రెడ్డిని కాలువా, పూలపూలతో సన్మానించారు. ఎంపీ టీడీ ఉత్తమ పరిపాలన అధికారిగా ఎంపిక కావడం పట్ల వారు సంతోషం వ్యక్తం చేశారు. ఈ కార్యక్రమంలో కాకుమర్ గ్రామ సర్పంచ్ బుడ్డెల్ల రాజు, వార్డు సభ్యులు ఆర్ రాఘవేందర్, సీమల శ్రీనివాసుల, దన్నరామకృష్ణ తదితరులు పాల్గొన్నారు.

పర్యవేక్షాంతపు జీవనోపాధికి ఉపాధి హామీ పథకమే రక్ష

▶ మన్రేగ లేకుంటే వలస జీవితాలు మొదలుపెట్టాయి

▶ కాంగ్రెస్ పార్టీ జిల్లా అధికార ప్రతినిధి పనుల చంటి



అదిలాబాద్, విశాలభారతి: వేసవికాలంలో పర్యవేక్ష ప్రాంతపు ప్రాంతాల్లో మహిళా గాంధీ జాతీయ గ్రామీణ ఉపాధి హామీ పథకమే జీవితాలను రక్షిస్తుందని, వలసలు నిరోధిస్తుందని కాంగ్రెస్ పార్టీ జిల్లా అధికార ప్రతినిధి పనుల చంటి అన్నారు.బోర్డి మండలంలో నాగపూర్, జైనురు పల్లె గ్రామాలలోని ఉపాధి హామీ కూలీలతో మన్రేగా బచావో సంఘామే సమావేశం నిర్వహించారు.ఈ సందర్భంగా కాంగ్రెస్ పార్టీ జిల్లా అధికార ప్రతినిధి పనుల చంటి మాట్లాడుతూ కొత్త చట్టంతో సాంకేతిక సమస్యలతో పాటు పనుల నిర్వహణలో అడ్డంకులు కలిగి అవకాశాలు ఉన్నాయని, సదరు కూలీకి రెండుసార్లు పోట్లో తీయడం, డిజిటల్ మాస్టర్స్ సాధారణ కూలీలకు తమ హాజరు వడ్డీలో లేదో తెలిసి అవకాశం లేదని, బరిష్డ్ విధానాన్ని, యుక్త దార విధానాన్ని వెనక్కు తీసుకొని పాత పద్ధతిలోనే పనులు నిర్వహించాలని డిమాండ్ చేశారు.మహిళా గాంధీ జాతీయ గ్రామీణ ఉపాధి హామీ పథకాన్ని కొనసాగించాలని, రాజకీయాల కోసం పథకాల పేరు మార్పు మంచిది కాదని, పాత పద్ధతిలోనే కేంద్ర రాష్ట్ర ప్రభుత్వాలు నిధులు విడుదల చేయాలని డిమాండ్ చేశారు.ఈ కార్యక్రమంలో నాగపూర్ నర్సం ఏ సిదాం దేవరావు, దన్నూర్ బి గ్రామ నర్సం ఏ ఎల్బా రోహిణి వినయ్ రెడ్డి, ఉప సర్పంచ్ ప్రభాకర్, గ్రామ పట్టిళ్లు, యువకులు ఉపాధి కూలీలు పాల్గొన్నారు.

సొంత నిధులతో రోడ్డు పనులు

▶ రోడ్డు పక్కన చెట్ల పొదలను తొలగించడం వల్ల రైతులకు సౌకర్యం

పలిగొండ, విశాలభారతి: పలిగొండ మండలం పరిధిలోని అగ్రూరు గ్రామ పంచాయతీకి చెందిన అగ్రూరు-జంగారెడ్డిపల్లి దుర్గము గుడి రోడ్లో మట్టి రోడ్డు పరిస్థితులు దుర్గముగా ఉండడంతో, జిల్లా కాంగ్రెస్ ఉపాధ్యక్షుడు వాకిటి అనంతరెడ్డి స్వయంగా ముందుకు వచ్చారు. బుధవారం ఆయన తన సొంత నిధులతో జెసిపి యంత్రం మరయు డోజర్ల ద్వారా రోడ్డు మరమ్మత్తు పనులును చేపట్టారు. రోడ్డు పక్కన రోంపుగా ఉన్న చెట్ల పొదలను తొలగించడం, రోడ్డు గుండా సౌకర్యవంతమైన ప్రణాళికతో మరమ్మత్తు చేయడం వల్ల రైతులు మరియు స్థానికులు తీవ్రంగా సంతోషించారు. ఈ సందర్భంగా రైతులు వాకిటి అనంతరెడ్డికి కృతజ్ఞతలు తెలిపారు.

సాయం చేసే చేతులకు హద్దులు

లేవని మరోసారి నిరూపణ

▶ తాజా మాజీ కౌన్సిలర్ గ్యారల శ్రీనివాస్ గౌడ్ సేవా దృక్పథం

విశాల భారతి, అబ్బుల్లాపూర్ మెట్ : ప్రజల సంక్షేమమే లక్ష్యంగా ముందుకు సాగుతున్న కాంగ్రెస్ పార్టీ తాజా మాజీ కౌన్సిలర్ గ్యారల శ్రీనివాస్ గౌడ్ మరోసారి తన సేవా మనసును చాటుకున్నారు. స్థానిక అంగన్వాడీ కేంద్రానికి సొంత భవనం లేకపోవడం గమనించిన ఆయన,సంబంధిత అధికారులతో పాటు ఎమ్మెల్యేతో చర్చించి అంగన్వాడీ కేంద్ర భవన నిర్మాణానికి అనుమతి (సాంక్షర్) ఇప్పించడంలో కీలక పాత్ర పోషించారు.అంగన్వాడీ భవనం నిర్మాణం పూర్తయ్యే వరకు బిచ్చాలులు, సిబ్బంది ఎలాంటి ఇబ్బందులు ఎదుర్కోకుండా ఉండేందుకు గ్యారల శ్రీనివాస్ గౌడ్ తన స్వంత ఖర్చులతో బెంటీలు, అవసరమైన సముగ్ర సామగ్రిని అందజేశారు. ఈ చర్యతో కేంద్రంలో చదువుకుంటున్న పిల్లలకు అనుకూల వాతావరణం ఏర్పడింది. ఈ సందర్భంగా స్థానికులు, అంగన్వాడీ సిబ్బంది గ్యారల శ్రీనివాస్ గౌడ్ను అభినందిస్తూ, ప్రజా ప్రతినిధిగా ఆయన సేవలు ఆదర్శంగా నిలుస్తున్నాయని ప్రశంసించారు. ప్రజా సమస్యలపై స్పందిస్తూ అభివృద్ధి ద్వేయంగా పని చేస్తున్న ఆయన సేవలు భవిష్యత్తులోనూ ఇలాగే కొనసాగాలని ఆకాంక్షించారు.

మున్సిపల్ ఎన్నికలు వెంటనే ఆపివేయాలి

▶ ఆమె అర్హి పార్టీ రాష్ట్ర కన్వీనర్ హేమా జిల్లోజు

ముషీరాబాద్,విశాలభారతి: సమృద్ధి సౌరకృ జాతర ఈనెల 28 నుంచి 30 వరకు ఉన్నాయన మున్సిపల్ ఎన్నికలను సెంటనే ఆపివేయాలని ఆమె అర్హి పార్టీ రాష్ట్ర కన్వీనర్ హేమా జిల్లోజు డిమాండ్ చేశారు. రాష్ట్రం నుండే కాక మట్టుపక్క రాష్ట్రల నుండి భక్తులు పెద్ద ఎత్తున తరలి వస్తారని జాతర ముగిసినకనే ఎన్నికల ప్రక్రియ నిర్వహించాలని కోరారు. ఈ మేరకు ఎన్నికలను వాయిదా వేయాలని కోరుతూ బుధవారం ఎన్నికల కమిషన్ ను హేమా సుదర్శన్ జిల్లోజు కలిసి విన తీవ్రతరం అందజేశారు. అనంతరం ఆమె మాట్లాడుతూ ఆసియాలోనే అతి పెద్ద పండుగ అయినటువంటి సమృద్ధి సౌరకృ జాతరకు శాంతి భద్రతలకు అటువంటి విఘాతం కలగకుండా 8000 మంది పోలీసులతో ప్రభుత్వం భద్రత కల్పిస్తుందని తెలిపారు. తెలంగాణ ప్రజలంతా దేవత దర్శనం కోసం ఉంటారని ఈ సందర్భంలో ఎన్నికల ప్రక్రియ నిర్వహించడం సరైనది కాదన్నారు. ఇంత తొందరగా హడావుడిగా నోటిఫికేషన్ జారీ చేయడం అల్లం కావడం లేదని, వెంటనే ఎలక్షన్ కమిషన్ స్పందించి వాయిదా వేయాలని విజ్ఞప్తి చేశారు.

లక్ష్మీ గణపతి కాలనీలో గణపతి ఆలయం తొలి వార్షికోత్సవం

▶ ముఖ్య అతిథిగా కార్పొరేటర్ కళైం నవజీవన్ రెడ్డి



విశాలభారతి, అబ్బుల్లాపూర్ మెట్ : హయత్ నగర్ డివిజన్ పరిధిలోని శ్రీ లక్ష్మీ గణపతి కాలనీలో నిర్వహించిన గణపతి ఆలయం తొలి వార్షికోత్సవ కార్యక్రమంలో హయత్ నగర్ డివిజన్ కార్పొరేటర్ కళైం నవజీవన్ రెడ్డి ముఖ్య అతిథిగా పాల్గొన్నారు. ఈ సందర్భంగా ఆయన మాట్లాడుతూ గణపతి దేవుని ఆశీస్సులతో కాలనీ ప్రజలు సుఖసంతోషాలతో ఉండాలని ఆకాంక్షించారు. ఆలయాల సమాజంలో బక్తుతను పెంపొందించడంతో పాటు ఆధ్యాత్మిక శాంతిని అందిస్తాయని పేర్కొన్న ఆయన, శ్రీ లక్ష్మీ గణపతి కాలనీ అభివృద్ధికి అవసరమైన మౌలిక సదుపాయాల కల్పనకు తమ వంతు సహాయ సహకారాలు ఎల్లప్పుడూ ఉంటాయని హామీ ఇచ్చారు.ఈ కార్యక్రమంలో లక్ష్మీ గణపతి కాలనీ సంక్షేమ సంఘం సభ్యులతో పాటు బీజేపీ జిల్లా ప్రధాన కార్యదర్శి బండారీ భాస్కర్, డివిజన్ అధ్యక్షులు గంగానే శ్రీనివాస్, జిల్లా ఎస్సీ మార్కా ప్రధాన కార్యదర్శి పారంధ మహా్వి, కాలనీవాసులు తదితరులు పాల్గొన్నారు.

ట్రాలీ ఆటో ప్రమాదంలో వృద్ధురాలి మృతి

▶ కేసు నమోదు చేసి దర్యాప్తు – ఇన్స్పెక్టర్ అశోక్ రెడ్డి

విశాలభారతి, అబ్బుల్లాపూర్: అబ్బుల్లాపూర్లో మండలం బాటసింగారం గ్రామం కోత్త గూడ పరిధిలో జరిగిన ట్రాలీ ఆటో ప్రమాదంలో తీవ్రంగా గాయపడిన వృద్ధురాలు చికిత్స పొందుతూ మృతి చెందినట్లు అబ్బుల్లాపూర్లో ఇన్స్పెక్టర్ అశోక్ రెడ్డి తెలిపారు. అతివేగం, నిర్లక్ష్యంగా ట్రాలీ ఆటో నడపడం వల్లే ఈ ప్రమాదం జరిగినట్లు ప్రాథమిక విచారణలో తేలిందన్నారు. ఈ ప్రమాదంలో పలువురు గాయపడగా, వారిని ఆసుపత్రికి తరలించి చికిత్స అందించినట్లు తెలిపారు. వృద్ధురాలి మృతిపై ఫిర్యాదు అందుకున్న అబ్బుల్లాపూర్ మెట్ పోలీసులు ట్రాలీ ఆటో డ్రైవర్పై కేసు నమోదు చేసి దర్యాప్తు చేపట్టినట్లు ఇన్స్పెక్టర్ అశోక్ రెడ్డి స్పష్టం చేశారు.

పెట్రోల్ ట్యాంకర్ నుంచి అక్రమంగా ఇంధనం తరలింపు

- ▶ ఫోటో, వీడియో ఆధారాలతో వెలుగులోకి వచ్చిన ఘటన
- ▶ ఎన్ని సార్లు కేసులు పెట్టిన తీరు మారని ట్యాంకర్ యజమానులు
- ▶ అక్రమంగా తీస్తున్నా పెట్రోల్తో గతంలో చెంగిచర్ల లో పేలిన ట్యాంకర్
- ▶ ప్రజల ప్రాణాలతో చలగాటం ఆడుతున్న ట్యాంకర్ యజమానులు
- ▶ చూచి చూడనట్లు చూపహరిస్తున్న అధికారులు

కాపా, విశాలభారతి: చర్లపల్లి ప్రాంతంలో భారత్ గ్యాస్ కార్పొరేషన్ (యూటర్స్) పక్కన, మధ్యాహ్నం నడిరోడ్డుపైనే పెట్రోల్ ట్యాంకర్ నుంచి అక్రమంగా ఇంధనం తరలించిన ఘటన కలకలం రేపతోంది. డిపోకు గానీ, సంబంధిత పెట్రోల్ పంపు నిర్వాహకులకు గానీ ఎలాంటి సమాచారం ఇవ్వకుండా పెట్రోల్ ట్యాంకర్ దిగువ భాగంలోని సైడ్ బాక్స్

వాలేవేల ద్వారా డబ్బాల్లో ఇంధనం నింపుతున్న దృశ్యాలను స్థానికులు ఫోటోలుగా, వీడియోలుగా సమాధు చేశారు. భారత్ పెట్రోల్ కు చెందిన ఏపీ 04 TW 3821 నంబర్ గల పెట్రోల్ ట్యాంకర్ ను మార్గమధ్యంలో నిలిపి, బండి యజమాని అక్రమంగా, యదేచ్ఛగా పెట్రోల్ తీసినట్లు కనిపిస్తున్నదని స్థానికులు ఆరోపిస్తున్నారు. ఈ చర్య వల్ల ప్రభుత్వ ఆదాయానికి నష్టం వాటిల్లడంతో పాటు, పెట్రోల్ పంపులకు చేరాట్టిన ఇంధనం తగ్గినట్లు తెలుస్తోంది. స్థానికుల కడసరి ప్రకారం, ఈ అక్రమం గురించి ప్రశ్నించగా బండి యజమాని వెంకట్ రెడ్డి “నన్ను ఎవరు ఏం చేయలేరుఏం చేసుకుంటావో చేసుకో” అనే రీతిలో దురుసుగా మాట్లాడినట్లు ఆరోపణలు ఉన్నాయి.అంతేకాకుండా, “నా చెనుక పెద్ద పెద్ద వాళ్లు ఉన్నారు, మీ అంత చూస్తా” అంటూ స్థానికులను బెదిరింపులకు గురిచేశారని వారు చెబుతున్నారు. ఈ ప్రవర్తనతో అక్కడ ఉద్రిక్త వాతావరణం నెలకొంది. ఫోటో ఆధారాలు బయటపడటంతో అధికారులు



ట్యాంకర్ కదలికలు, డిపో నుంచి విడుదలైన ఇంధన పరిమాణం, డెలివరీ రికార్డులు, మీటర్ రీడింగ్స్ పై సమగ్ర విచారణ చేపట్టాల్సిన అవసరం ఉందని స్థానికులు డిమాండ్ చేస్తున్నారు. నిబంధనలకు విరుద్ధంగా ఇంధనం తరలించినట్లు నిర్ధారణ అయితే, బాధ్యులపై కఠిన చట్టపరమైన చర్యలు తీసుకోవాలని వారు కోరుతున్నారు.ఈ ఘటనతో ఇంధన సరఫరా వ్యవస్థలో జరుగుతున్న అక్రమాపై అసమానాలు

మరింత బలపడుతున్నాయి.గతంలో అనేక పెట్రోల్ డొంగతనాలు జరిగిన తూ తూ మంత్రాంగ చర్యలు చేపడుతున్నట్లు ఆరోపణలు వినిపిస్తున్నాయి. సంబంధిత శాఖలు వెంటనే స్పందించి పూర్తి స్థాయి విచారణ జరిపి, ఇలాంటి ఘటనలు పునరావృతం కాకుండా చర్యలు తీసుకోవడంతో పాటు, భారత్ పెట్రోల్ వ్యవస్థపై ప్రజలకు నమ్మకం కలిగిలా చర్యలు చేపట్టాలని స్థానికులు డిమాండ్ చేస్తున్నారు.

ప్రగతి పథంలో హయత్ నగర్ డివిజన్

విశాలభారతి, అబ్బుల్లాపూర్ మెట్ : హయత్ నగర్ డివిజన్ కార్పొరేటర్ కళైం నవజీవన్ రెడ్డి బుధవారం డివిజన్ పరిధిలోని సాయ బాహా నగర్ కాలనీలో రూ. 42.50 లక్షల వ్యయంతో నిర్మించనున్న నూతన సీసీ రోడ్ నిర్మాణ పనులకు కాలనీవాసులతో కలిసి శంకుస్థాపన చేశారు. ఈ సందర్భంగా కార్పొరేటర్ మాట్లాడుతూ,హయత్ నగర్ డివిజన్ ను అభివృద్ధి పథంలో ముందుకు తీసుకెళ్లడమే తమ ప్రధాన లక్ష్యమని తెలిపారు. డివిజన్ లో మౌలిక సదుపాయాల అభివృద్ధికి అధిక ప్రాధాన్యత ఇస్తూ, ప్రతి కాలనీలో అవసరమైన రోడ్లు, డ్రైనేజీ, తాగునీటి సౌకర్యాలను దశలవారీగా కల్పిస్తున్నామని పేర్కొన్నారు. ప్రజల అవసరాలను దృష్టిలో ఉంచుకొని నాణ్యమైన అభివృద్ధి పనులు చేపడుతున్నామని, నిర్మాణ పనుల్లో నాణ్యత విషయంలో ఎలాంటి రాజీ సఖ్యుడైనా తీసుకోవద్దని స్పష్టం చేశారు. ఈ నూతన సీసీ రోడ్ నిర్మాణంతో కాలనీవాసులకు మెరుగైన రవాణా సౌకర్యాలు అందుబాటులోకి వస్తాయని తెలిపారు.ఈ కార్యక్రమంలో కాలనీ అధ్యక్షులు బాబుల రవి, కార్యదర్శి పి మహేందర్, కోశాధికారి జి.శ్రీనివాస్, ఉపాధ్యక్షుడు పి. మధు్వి, సంయుక్త కార్యదర్శి ర. రవీందర్,బీజేపీ జిల్లా ప్రధాన కార్యదర్శి బండారీ భాస్కర్, డివిజన్ అధికారి గంగాని శ్రీనివాస్, జిల్లా ఎస్సీ మార్కా ప్రధాన కార్యదర్శి పారంధ మహా్వి, నాయకులు శ్రీధర్ రెడ్డి, వెంకట్ రెడ్డి, బాలు, కాలనీవాసులు తదితరులు పాల్గొన్నారు.



మూడవవార్డు అభ్యర్థిగా నామినేషన్ దాఖలు చేసిన లక్ష్మయ్య

తిరుమలగిరి, విశాలభారతి: ఫిబ్రవరి 11 న జరిగే మున్సిపల్ ఎన్నికల్లో భాగంగా బుధవారం నాడు తిరుమలగిరి మున్సిపల్ ఎన్నికల్లో పోటీ చేసే అభ్యర్థులు స్థానిక మండల పరిషత్ కార్యాలయ ప్రాంగణంలో నిర్వహించిన నామినేషన్ కేంద్రాల్లో అభ్యర్థులు నామినేషన్ పత్రాలు దాఖలు చేశారు. మొదటి రోజున బుధవారం నాడు తిరుమలగిరి మున్సిపల్ మూడవ వార్డు నుండి కాంగ్రెస్ పార్టీ బలపరిచిన అభ్యర్థిగా సీనియర్ జర్నలిస్ట్ కాంగ్రెస్ పార్టీ సోషల్ మీడియా ఇంఛార్జ్, కందుకూరు లక్ష్మయ్య తన అనుచరులతో కలిసి నామినేషన్ పత్రాలను ఎన్నికల అధికారులు అందజేశారు. అనంతరం ఆయన మీడియాతో మాట్లాడుతూ ఫిబ్రవరి 11 న జరిగే మున్సిపల్ ఎన్నికల్లో కాంగ్రెస్ పార్టీ అభ్యర్థిగా మూడో వార్డు నుండి తనను వార్డు ప్రజలు ఆశీర్వదించి గెలిపిస్తే వార్డు అభివృద్ధి కోసం నిరంతరం కృషి చేస్తానని అన్నారు. వార్డులో గత ప్రభుత్వంలో పేరుకుపోయిన పెండింగ్ సమస్యలన్నీ తనను గెలిపిస్తే తుంగతుర్తి శాసనసభ్యులు ముందుల నామేలు సహకారంతో అభివృద్ధి చేస్తానని అన్నారు. అత్యధిక మెజార్టీతో గెలిపించాలని కోరారు.



తెలంగాణ స్టేట్ బార్ కౌన్సిల్ ఎన్నికల్లో మొదటి ప్రాధాన్యత ఓటుతో మద్దతు ఇవ్వండి ఆర్. రంగనాథ్

శేరిలింగంపల్లి, విశాలభారతి: ఈ నెల 30వ తేదీన నిర్వహించనున్న తెలంగాణ స్టేట్ బార్ కౌన్సిల్ ఎన్నికల్లో ఆర్.రంగనాథ్ సభ్యుడిగా పోటీ చేస్తున్నట్లు పేర్కొన్నారు. తాను 1998లో న్యాయవాదిగా సంగారెడ్డి, వికారాబాద్, రంగారెడ్డి జిల్లాల్లో ప్రాక్టీస్ చేశానన్నారు.అనంతరం హైకోర్టులో న్యాయవాదిగా చేసినట్లు తెలిపారు. ఈ సందర్భంగా న్యాయవాదుల మక్కుల చరిత్రక్షణ, సంక్షేమం,బార్ కౌన్సిల్ అభివృద్ధి కోసం పనిచేసే అవకాశం ఇవ్వాలని, మొదటి ప్రాధాన్యత ఓటును తనకు వేసి, తెలంగాణ స్టేట్ బార్ కౌన్సిల్ సభ్యునిగా ఎన్నికవాలని అభ్యర్థించారు.



ఘనంగా ప్రారంభమైన సమృక్క-సౌరకృ జాతర ఉత్సవాలు

రాజేంద్రనగర్, విశాలభారతి: అమృవార్షకు ప్రత్యేక పూజలు నిర్వహించిన ఎమ్మెల్యే ప్రకాష్ గౌడ్ ప్రతి ఒక్కరూ భక్తికర్తలను అలవర్చుకోవాలని, ప్రజలపై అమృవార్ష ఆశీస్సులు ఎల్లప్పుడూ ఉంటాయని రాజేంద్రనగర్ ఎమ్మెల్యే ప్రకాష్ గౌడ్ అన్నారు. బుధవారం రాజేంద్రనగర్ పరిధిలో సమృక్క-సౌరకృ జాతర ఉత్సవాలు భక్తికర్తలతో ఘనంగా ప్రారంభమయ్యాయి. ఈ కార్యక్రమానికి హాజరైన ఎమ్మెల్యే ప్రకాష్ గౌడ్ అమృవార్షకు ప్రత్యేక పూజలు నిర్వహించారు. అనంతరం జాతర నిర్వాహకులు ఆయనను ఘనంగా సన్మానించారు. ఈ సందర్భంగా ఎమ్మెల్యే మాట్లాడుతూ, మేడారం జాతర తరహాలోనే రాజేంద్రనగర్ లో కూడా వసదేవతలను కొలుస్తూ భక్తులు మొక్కులు చెల్లించుకుంటారని తెలిపారు. ఇక్కడ స్థానిక గిరిజన సంప్రదాయాల ప్రకారం పూజా కార్యక్రమాలు నిర్వహించబడుతున్నాయని అన్నారు. మేడారానికి వెళ్లలేని సగరవాసులు రాజేంద్రనగర్ లో జరుగుతున్న ఈ జాతరలో పాల్గొనారని, తన నియాజకవర్గంలో జలాంటి పవిత్ర జాతర నిర్వహించబడటం ఎంతో సంతోషకరమని పేర్కొన్నారు.




రెండు కోట్ల రూపాయల నిధులతో నృశానవాటిక అభివృద్ధి

▶ హస్తినాపురం కార్పొరేటర్ బానోత్ సుజాత నాయక్



ఎన్టీసగర్ విశాలభారతి : హస్తినాపురం డివిజన్ పరిధిలోని భూపేష్ గుప్తా నగర్ నృశాన వాటిక ను హస్తినాపురం కార్పొరేటర్ స్టాండింగ్ కమిటీ మెంబర్ బానోత్ సుజాత నాయక్ ఎగ్జిక్యూటివ్ ఇంజనీర్ కార్తీక్ కే కలిసి సందర్శించి అక్కడ కావలసిన మౌలిక సదుపాయాలను కల్పించాలని దానికి దానికి అనుగుణంగా ప్రతిపాదనలు నిర్మించే నిధులు మంజూరు అయ్యేవిధంగా కృషి చేస్తానని తెలిపారు. ఈ సందర్భంగా కార్పొరేటర్ మాట్లాడుతూ సుమారు ఒక రెండు కోట్ల రూపాయల నిధులు వెచ్చించి నృశాన వాటిక అభివృద్ధికి కృషి చేస్తారని ఈ సందర్భంగా తెలిపారు. స్థానిక పెద్దలు చేగొని సుదర్శన్ గౌడ్, రమేష్ గౌడ్, గోపిరెడ్డి చంద్రశేఖర్ రెడ్డి తదితరులు పాల్గొన్నారు.



హిందీలో రాయ్ లక్ష్మి రివేంజ్ డ్రామా 'జనతాబార్'..!

తెలుగు, తమిళ ప్రేక్షకులకు పెద్దగా ఇంట్రడక్షన్ అవసరం లేని భామ రాయ్ లక్ష్మి. ఈ బ్యూటీ లీడ్ రోల్ లో నటించిన చిత్రం జనతాబార్ రమణ మొగిలి దర్శకత్వం వహించిన ఈ మూవీ గతేడాది తెలుగు, తమిళ భాషల్లో విడుదలై మంచి రెస్పాన్స్ రాబట్టుకుంది. స్పౌర్ట్స్ ను కెరీర్ గా ఎంచుకున్న మహిళలపై ఆ స్పోర్ట్స్ ఉన్నతాధికారులు తమ అధికారాన్ని అడ్డుపెట్టుకుని చేస్తున్న లైంగిక వేధింపులకు చరమగీతం పాడటానికి పోరాడిన ఓ మహిళ కథ నేపథ్యంలో తెరకెక్కింది జనతా బార్. కమర్షియల్ ఎలిమెంట్స్ తో సాగే ఈ మూవీ కన్నడలో కూడా మంచి టాక్ తెచ్చుకుంది. తన సోదరికి జరిగిన అన్యాయాన్ని బయటపెట్టి ప్రతీకారం తీర్చుకునే నేపథ్యంలో సాగే ఈ మూవీ థ్రియాట్రికల్ రన్ పూర్తయ్యాక ఓటీటీలో కూడా సందడి చేయనుంది. కాగా ఇక హిందీలో కూడా సందడి చేయనుంది జనతా బార్. ఈ మూవీని కేరళ, హిందీ ప్రేక్షకుల కోసం విడుదల కానుంది. మరింత ఎక్కువమందికి చేరువేయ్యేలా మేకర్స్ ఈ డెసిషన్ తీసుకోవడంతో రెస్పాన్స్ ఎలా ఉండబోతుందనేది ఆసక్తికరంగా మారింది.